


---

Navagrah Stotram

——  
ನವಗ್ರಹಸ್ತೋತ್ರಂ

——  
Document Information



---

Text title : Navagraha Sutram 5

File name : navagrahastotram.itx

Category : navagraha

Location : doc\_z\_misc\_navagraha

Transliterated by : Mohan Chettoor

Proofread by : Mohan Chettoor, Narayanaswami Pallasena

Latest update : June 9, 2023

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

June 9, 2023

*sanskritdocuments.org*

---



## ನವಗ್ರಹಸ್ತೋತ್ರಂ



ವೇದೈರ್ಜ್ಯೋತಿರ್ಮಯತ್ವೇ ಜಗತಿ ಪರಿಣಮದ್ಭಿಸ್ಸದಾತ್ಮಪ್ರಸೂತೈ-  
ದ್ಧ್ವಾಂ ತಂ ನಿರ್ಮೂಲಯದ್ಭಿರ್ಬುಧವರಹೃದಯೇ ಬೋಧಭಾವಂ ದಧಾನೈಃ .  
ತ್ರೈಲೋಕ್ಯಂ ಭಾಸಯಂತಂ ರವಿಮಖಿಲಸುರೈಃ ಸ್ತೂಯಮಾನಪ್ರಭಾವಂ  
ಮೃತ್ಯುಗ್ರಸ್ತಾತ್ಮನಾಂ ನೋ ಹೃದಯರುಗಗದಂಕಾರಮಾದ್ಯಂ ಪ್ರಪದ್ಯೇ .. 1..  
ಪುಂಸಾಮುದ್ಧಾಮಜನ್ಮಾಂತರಸುಕೃತಪರೀಪಾಕಯೋಗೈಕಲಭ್ಯ-  
ಸ್ತಂಪದ್ವಿದ್ಯಾಯುರೋಜಾಂಸಿ ವಿಮಲಕಿರಣೋ ಯತ್ಕಟಾಕ್ಷಃ ಕರೋತಿ .  
ಸಾರಸ್ವಗ್ರಹಾಣಾಮನಿಮಿಷಸದಸಾ ಸ್ವಾದನೀಯಸ್ವರೂಪಃ  
ಸೋಮಸ್ತಾಣಾಯ ನಸ್ತಾದುತಿತರಮಹಿಮಾ ರೋಹಿಣೀಪ್ರಾಣನಾಥಃ .. 2..  
ಸತ್ತಂ ಯಸ್ಯ ಪ್ರಸಾದಾಧ್ಯವತಿ ತನುಭೃತಮಪ್ರಕಂಪ್ಯಂ ವಿಪದ್ಭಿಃ  
ಸ್ಫುರ್ಜದ್ವೈರಿಪ್ರಪಂಚತ್ರುಟನಪಟುತರಪ್ರಕ್ರಮೋ ವಿಕ್ರಮಶ್ಚ .  
ಚಿತ್ರಾಕಲ್ಪಪ್ರದೀಪಾಕೃತಿರತಿಸುಕುಮಾರಃ ಕುಮಾರೋ ಧರಣ್ಯಾಃ  
ನಿತ್ಯಾನಂದಾಯ ಭೂಯಾದುರುದುರಿತವನಾಂಗಾರಕೋಽಜ್ಞಾರಕೋ ನಃ .. 3..  
ವೇದೇ ಶಾಸ್ತ್ರೇ ಪುರಾಣೇ ಚತುರತರಕಲಾನಾಂ ಕಲಾಪೇ ಚ ದಾಕ್ಷ್ಯಂ  
ಪುಂಸಾಂ ವಕ್ಶೋಕ್ತಿಚಾಟುಪ್ರಹಸನರಸಿಕತ್ವಂಚ ಯಸ್ಸಂತನೋತಿ .  
ಸರ್ವಜ್ಞಃ ಶರ್ವವಾಮೇಕ್ಷಣಜನಿರಮರಾರಾಧಿತಶ್ರೀಮದಂಘ್ರಿಃ  
ಶ್ರೀಮಾನ್ ನಿಶ್ರೇಯಸಾಯ ಪ್ರಭವತು ವಿಶದಾಗಾಧಬೋಧೋ ಬುಧೋ ನಃ .. 4..  
ಪ್ರತ್ಯಕ್ಷೀಭೂತಲೋಕತ್ರಯವಿಮಲದೃಗಾಲೋಕಿತಾಶೇಷಮೂರ್ತಿ -  
ನ್ನೀತಿಪ್ರಾಕಾರಸಂರಕ್ಷೀತರಿಪುಪರಿಷದ್ಧುರ್ಗಮಸ್ವರ್ಗಮಾರ್ಗಃ .  
ಭದ್ರಂ ದದ್ಯಾತ್ ಗ್ರಹಾಣಾಮುರುತರಮಹಸಾಮಗ್ರಣೇ ರಾಸರಾಗೈ-  
ರ್ಯೋಗೀಂದ್ರೈಸ್ತೇವ್ಯಮಾನಃ ಸುರಗುರುರಮರಾಧೀಶ್ಚರಾಣಾಂ ಗುರುರ್ನಃ .. 5..  
ತುಷ್ಟೇ ಯಸ್ಮಿನ್ ಸಮಸ್ತಾಸುರನಿಕರಗುರೌ ನೀತಿಶಾಸ್ತ್ರಪ್ರವೀಣೇ  
ಲೋಕೋಽಯಂ ಸತ್ಕಲತ್ರಾದ್ಯಖಿಲಸುಖಸಮೃದ್ಧಿಂ ಪ್ರಯಾತೀಕ್ಷಣೇನ .  
ರುಷ್ಟೇತತ್ ಪ್ರತ್ಯವಾಯಂ ವ್ರಜತಿ ಚ ಸತತಂ ನಂದ್ಯಮಾನಪ್ರವೃತ್ತಿಃ  
ಪಾಯಾದ್ಧುಷ್ಕರ್ಮಭೂಭೃತ್ಕುಲದಲನಕಲಾಭಾರ್ಗವೋ ಭಾರ್ಗವೋ ನಃ .. 6..  
ಚಂಡಶ್ಚಂಡೇಶಖಂಡದ್ಯುತಿರಮಿತಜಟಾಜೂಟತುಂಗೋತ್ತಮಾಂಗೋ  
ದ್ರಾಘೀಯಶ್ಶಶ್ರುಜಾಲೋಜ್ಜ್ವಲಮುಖಕಮಲೋ ಮಂಗಲಃ ಪಿಂಗಲಾಕ್ಷಃ .

## ನವಗ್ರಹಸ್ತೋತ್ರಂ

---

ಚಂಡಾಂಶೋರಂಶಜನ್ಮಾ ಕೃಶತನುರತಿಶೂರಶ್ಯನೈಃ ಸಂಚರಿಷ್ಣುಃ  
ಬ್ರಹ್ಮಣ್ಯಃ ಕ್ರೂರಕರ್ಮಾ ಮಮ ಶನಿರಶನೈಃ ಶ್ರೇಯಸೇ ಬೋಧವೀತು .. 7..  
ವಿಷ್ಣೋರ್ವಿಶ್ವೇಶ್ವರಸ್ಯಾಸುರಕುಲವಿಮತವ್ರಾತಕಲ್ಪಾಂತವಹ್ನೇ-  
ಶ್ಚಕ್ರಂ ಯತ್ಕಂಠನಾಲಾದಸುರಸಮುಪಯಾತಿಂ ನ ವೈಯಾತ್ಯಮಾಪ .  
ಯಸ್ಯೈತೌ ಪುಷ್ಪವಂತಾವಭಿನವಕಬಲಿಭಾವಮಾದ್ಯಂ ದಧಾನೌ  
ಭದ್ರಂ ನಃ ಸೈಂಹಿಕೇಯೋ ಗ್ರಹಗಣಗಣನಾಸು ಪ್ರತೀಪಪ್ರಯಾಣಃ .. 8..  
ಬ್ರಹ್ಮಣ್ಯಾಃ ಕಮಲೋದ್ಭವಸ್ಯ ತನಯಾ ನಿರ್ದೂತವೈಶ್ವಾನರ-  
ಜ್ಞಾ ಲಾಜಾಲಸಹೋದರೋರುಮಹಸಃ ಸರ್ವಗ್ರಹಾಗ್ರೇಸರಾಃ .  
ಆನಂದೋದಯಹೇತವೋ ರಿಪುಕುಲಪ್ರೋತ್ಸಾದಜೀವಾತವೋ  
ದುಃಖೈಕಾರ್ಣವಸೇತವಃ ಪ್ರಣಮತಾಂ ತೇ ಕೇತವಃ ಪಾಂತು ನಃ .. 9..  
ಇತಿ ನವಗ್ರಹಸ್ತೋತ್ರಂ ಸಂಪೂರ್ಣಂ .  
ಶ್ರೀ ನವಗ್ರಹೇಭ್ಯೋ ನಮಃ ..

Encoded by Mohan Chettoor

Proofread by Mohan Chettoor, Narayanaswami Pallasena

---

—  
*Navagrah Stotram*

pdf was typeset on June 9, 2023

—

Please send corrections to [sanskrit@cheerful.com](mailto:sanskrit@cheerful.com)

